

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಲೂರ और चेन्नई से एक साथ प्रकाशित

RERA REG. NO.: RAJ/P/2026/5154
www.rera.rajasthan.gov.in



जयपुर में आवासीय फ्लैट्स

हेतु लॉटरी द्वारा आवंटन

बिंदायका, सिरसी रोड,
वैशाली नगर विस्तार, जयपुर



आवेदन की अंतिम तिथि

14 जुलाई 2026

उपलब्ध फ्लैट	पंजीकरण राशि	मूल कीमत
2 BHK फ्लैट	₹96,000	₹42.0 लाख*
1 RK फ्लैट	₹66,000	₹22.0 लाख*

90% तक लोन उपलब्ध
विश्वस्तरीय क्लब हाउस व स्विमिंग पूल

केन्द्रीय व राज्य कर्मचारियों, कॉर्पोरेट्स एवं प्रवासी
राजस्थानवासियों के लिए **1 लाख रुपये** तक की विशेष छूट*

V PARK

**मुख्यमंत्री जन
आवास योजना – 3A**

के तहत जयपुर विकास प्राधिकरण द्वारा अनुमोदित
एवं रेरा में पंजीकृत आवासीय योजना

विकासकर्ता:
JPRPARK
INFRA LLP



9785 701 701
9785 401 401



आवेदन हेतु SCAN करें
www.vparkcmjay.in

*Terms & Conditions Apply

मुम्बैनगर/भाभा. ओडिशा के बंगलपुर जिल्ला में हीराकुड बांध पर शासन ने महानदी नदी के मार्ग में बड़ने वाले जिलों को अलट करने के लिये बड़ा बहुप्रतिपाद को इस मौसम में अचली कर बाढ़ का जानकी छोड़ा। प्रयत्नीकारियों ने यह जानकारी दी। इस मौके पर उपमुख्यमंत्री प्रवर्ती बंगलपुर मौजूद थीं। जल संसाधन विभाग के प्रमुख अभियंता दिलीप कुमार ने बताया कि पूर्वाह्न करीब 11 बजे बांध के 67 में से कुल चार गेट खोले गए और 64,000 द्यूसेक महानदी नीचे की ओर बह रहा है।

उन्होंने सवाल किया कि पहले से कोई प्रभावी चेतावनी क्यों नहीं दी गई। विजयन ने आरोप लगाया कि भूस्खलन से पहले केवल 'येलो अलर्ट' जारी किया गया। मीडिया में आई खबरों का हवाला देते हुए उन्होंने दावा किया कि आपदा आने के बाद ही 'रेड अलर्ट' जारी किया गया।

निरोधक व्यवस्था की समीक्षा की। एजीडीपीआई के अनुसार सेनाध्यक्ष को बदलते सुरक्षा माहौल, सैन्य तैनाती, निगरानी व्यवस्था, क्षेत्र में किए गए नए न्यायवां और समन्वित परिचालन तैयारियों की जानकारी दी गई। एजीडीपीआई के मुताबिक जनरल सेठ ने मौजूदा बुनियादी ढांचा विकास परियोजनाओं और भारत से सीमावर्ती अग्रिम गांवों के लोगों को जन-केंद्रित पहलों के जरिए सशक्त बनाने के लिए किए जा रहे प्रयासों का का मूल्यांकन भी किया। सेनाध्यक्ष ने पूंछ छिगेड मुख्यालय में वरिष्ठ सैन्य अधिकारियों से भी मुलाकात की। जहां उन्हें सैनिकों की तैनाती, मौजूदा सुरक्षा परिदृश्य और अभियानगत तैयारियों के बारे में जानकारी दी गई।

के मामले में आरोपी हैं और न ही ईडी द्वारा अपराध की जांच के मामले में उनके खिलाफ कोई आरोप है। अदालत ने कहा, “याचिकाकर्ता की ओर से अधिवक्ता के माध्यम से 12 अगस्त 2025 और 30 अगस्त 2025 को ईडी को भेजे गए पत्रों में स्पष्ट रूप से बताया गया था कि आरोपी के बेटे कृष्ण कल्याण वर्ष 2017 से याचिकाकर्ता के पते पर न तो रहते हैं और न ही कभी रहे हैं। ऐसे में उस पते पर उक्त समन की तामील नहीं मानी जा सकती थी।”



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



4 सरकारी शिक्षा तंत्र पर से जनता का बरसों पुराना भरोसा टूटा :

6 सरहद पार की साजिश और आंतरिक सुरक्षा की नई चुनौतियाँ

7 फिटनेस को लेकर बदला शिल्पा मंजूनाथ का नजरिया

फास्ट टेक

ईरान के जवाबी हमलों के बीच जॉर्डन में सायरन की आवाज सुनाई दी

अम्मान/एपी पश्चिम एशिया में ईरान के जवाबी हमलों के बीच बृहस्पतिवार को जॉर्डन में मिसाइल के प्रति सतर्क करने के लिए सायरन बजे। ईरान ने अमेरिकी हवाई हमलों के जवाब में पश्चिम एशियाई देशों पर हमले किए हैं। जॉर्डन की मीडिया ने कहा कि राजधानी अम्मान के अलावा दूसरी जगहों पर भी सायरन की आवाज सुनाई दी है। हालांकि अधिकारियों की ओर से इस पर तत्काल कोई प्रतिक्रिया नहीं दी गई।

दक्षिणी चीन में भारी बारिश, 39 लोगों की मौत

बीजिंग/एपी। चीन में उष्णकटिबंधीय तूफान मेसाक' के प्रभाव से हुई मूसलाधार बारिश के कारण आई बाढ़ में 39 लोगों की मौत हो गई है। दक्षिणी चीन के अधिकारियों ने बृहस्पतिवार को यह जानकारी दी। आने वाले दिनों में तूफान 'मेसाक' के देश के पूर्वी तट और ताइवान के तट से टकराने की संभावना है। दक्षिणी चीन के नैनिंग शहर के उप महापौर डिंग वेई ने संवाददाता सम्मेलन में बताया कि अधिकतर लोगों की मौत हेंगझोऊ में हुई, जहां एक जलाशय का बांध आंशिक रूप से टूट जाने से तेज बहाव से पानी शहर में घुस गया और 26 लोगों की जान चली गई जबकि गुआंगशी क्षेत्र में नौ लोग अब भी लापता हैं। शनिवार से गुआंगशी में उष्णकटिबंधीय तूफान मेसाक' के प्रभाव से रिकॉर्ड बारिश हुई जिससे जलाशयों में जलस्तर बढ़ गया और लोग कई दिनों तक अपने अपने घरों और अन्य इमारतों में फंसे रहे। मंगलवार को मृतक संख्या छह बताई गई थी।

चार प्रदेशों में मौसमी मतदाता सूची से 22 लाख नाम बाहर

नई दिल्ली/भाषा। विशेष गहन पुनरीक्षण (एसआईआर) के तीसरे चरण के तहत चार प्रदेशों की मौसमी मतदाता सूची से करीब 22 लाख मतदाताओं के नाम बाहर हो गए हैं। पिछले कुछ दिनों में मिजोरम, ओडिशा, मणिपुर और सिक्किम के मुख्य निर्वाचन अधिकारियों द्वारा सार्वजनिक किए गए आंकड़ों के अनुसार, इन चारों राज्यों के कुल मतदाताओं की संख्या में लगभग 22 लाख की कमी आई है। इन राज्यों में एसआईआर प्रक्रिया शुरू होने से पहले कुल 3.68 करोड़ मतदाता थे, जो अब घटकर 3.46 करोड़ रह गए हैं। सबसे अधिक 20.11 लाख नाम ओडिशा में मतदाता सूची से हटाए गए हैं। हालांकि, जिन लोगों के नाम मौसमी मतदाता सूची में शामिल नहीं हैं, उन्हें इस वर्ष बाद में प्रकाशित होने वाली अंतिम मतदाता सूची में अपना नाम शामिल कराने का अवसर मिलेगा। मिजोरम, ओडिशा, मणिपुर और सिक्किम उन 16 राज्यों और तीन केंद्रशासित प्रदेशों में शामिल हैं।

10-07-2026
सूर्योदय 6:50 बजे
सूर्यास्त 6:02 बजे

BSE 76,741.82
(+238.22)
NSE 23,962.80
(+80.75)

सोना 15,108 रु.
(24 कैरेट) प्रति ग्राम
चांदी 233,329 रु.
प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाल मण्डेला, मो. 9828233434

धर्म में अधर्म

दान का जो प्रतिदान मांग रहे खुलेआम, दान नहीं मानो वे उधार दे के आए हैं। जिन्हें दिया नहीं है एक रुपया किसी को, वे भी मीडिया में साहूकार बन के आए हैं। मुद्दे की तलाश में भटक रहे थे विपक्षी, सत्ता के लिए नया शिकार ले के आए हैं। खाने वाले चुप हैं खिलाने वाले शर्मसार, धर्म में अधर्म का विकार ले के आए हैं।



‘ख़ूब विकास करो और उपलब्धियां हासिल करो’ से प्रेरित भारत विकसित राष्ट्र बनने की राह पर : मोदी

दक्षिण भारत राष्ट्रमत
dakshinbharat.com

मेलबर्न/भाषा। प्रधानमंत्री नरेन्द्र मोदी ने बृहस्पतिवार को कहा कि खूब विकास करो, और उपलब्धियां हासिल करो' की दृष्टि से प्रेरित भारत विकसित राष्ट्र बनने के लक्ष्य की दिशा में काम कर रहा है। उन्होंने साथ ही कहा कि देश के बड़े सपनों एवं बड़ी आकांक्षाओं की बुनियाद उसके लोग हैं। प्रवासी भारतीयों के कार्यक्रम 'मेलबर्न मीट्स मोदी' में ऑस्ट्रेलिया के प्रधानमंत्री एंथनी अल्बनीज की उपस्थिति में मोदी ने कहा कि उन्हें खुशी है कि शिक्षा, कौशल एवं नवोन्मेष के क्षेत्रों में दोनों देशों के बीच साझेदारी गहरी और मजबूत हो रही है। प्रधानमंत्री ने खाद्यखर्च भरे स्ट्रेडियम में तालियों की गड़गड़ाहट के बीच कहा, 21वीं सदी का भारत विकसित राष्ट्र बनने के लक्ष्य की दिशा

में काम कर रहा है। यह एक ऐसा भारत है जो 'और विकास करो, और उपलब्धियां हासिल करो' में यकीन करता है।

मोदी ने कहा कि 'नागरिक देवो भव' का मंत्र भारत में शासन का मार्गदर्शक सिद्धांत बन गया है। उन्होंने कहा, भारत के बड़े सपनों और बड़ी आकांक्षाओं की नींव इसके लोग ... 'हम, भारत के लोग' हैं। उन्होंने कहा कि सरकार की नीतियां नागरिकों के कल्याण पर केंद्रित हैं। प्रधानमंत्री ने कहा, "आज चिप से लेकर शिप (जहाज) तक बनाकर भारत नई विनिर्माण व्यवस्था विकसित कर रहा है।" उन्होंने कहा कि भारत 'सिक्स जी' प्रौद्योगिकी पर काम कर रहा है। उन्होंने कहा कि इन क्षेत्रों को कुछ साल पहले ही निजी उद्यम के लिए खोला गया था और आज भारत का पहला प्राइवेट अंतरिक्ष 'स्टार्ट-अप' बहुत जल्द अपने रॉकेट से सैटेलाइट प्रक्षेपित करने वाला है। प्रधानमंत्री ने कहा, "आप सभी जानते हैं कि चंद्रयान चंद्रमा

के दक्षिणी ध्रुव पर उतरा। भारत के अलावा कोई भी देश ऐसा नहीं कर पाया है। लेकिन भारत इतने से ही संतुष्ट नहीं है। जैसा कि हम कहते हैं, और विकास करो, और उपलब्धियां हासिल करो।' ऐसे में अब भारत गगनयान भेजेगा और हम अपना खुद का अंतरिक्ष स्टेशन बनाने के लक्ष्य पर काम कर रहे हैं।" वेनेजुएला के हालिया भूकंप का जिक्र करते हुए मोदी ने कहा कि भारत ने राहत और बचाव कार्य शुरू किया तथा जितनी जल्दी हो सका, उसने मदद भेजी। उन्होंने कहा, हमने दूरी की परवाह नहीं की। भारत ने वेनेजुएला के दर्द को अपना दर्द समझा। जब भारत मदद करता है, तो वह पासपोर्ट नहीं देखता। वह पासपोर्ट का रंग भी नहीं देखता। इसीलिए दुनिया भारत पर इतना भरोसा करती है। अपने तीन देशों के द्वारे के दूसरे चरण में बुधवार को ऑस्ट्रेलिया पहुंचे मोदी ने कहा कि पिछले 12 वर्षों में यह उनकी तीसरी यात्रा है।

ऑपरेशन सिंदूर के दौरान दुनिया ने भारत के रक्षा उपकरणों की क्षमता एवं विश्वसनीयता देखी : मोदी

मेलबर्न/भाषा। प्रधानमंत्री नरेन्द्र मोदी ने बृहस्पतिवार को कहा कि 'ऑपरेशन सिंदूर' के दौरान जब सीमापार आतंकवादियों के ठिकानों पर विस्फोट हो रहे थे तब दुनिया ने भारत के रक्षा उपकरणों की क्षमता और विश्वसनीयता देखी। उन्होंने यह बात यहां प्रवासी भारतीयों के कार्यक्रम 'मेलबर्न मीट्स मोदी' में कही। इस कार्यक्रम में ऑस्ट्रेलिया के प्रधानमंत्री एंथनी अल्बनीज भी उपस्थित थे। मोदी ने कहा, "दुनिया हमारे रक्षा क्षेत्र की क्षमता और विश्वसनीयता देख रही है। आपने 'ऑपरेशन सिंदूर' में इसका प्रदर्शन जरूर देखा होगा।" उन्होंने कहा, "धमाके आतंकवादियों के ठिकानों पर हो रहे थे और उनकी गूंज पूरी दुनिया में सुनाई दे रही थी।" स्ट्रेडियम में दर्शकों की तालियों और उत्साह के बीच मोदी ने पूछा, क्या आपको आतंकवादी शिबिरों पर की गयी गई कार्रवाई पर गर्व महसूस हुआ? भारत ने पिछले साल सत मई को पाकिस्तान और उसके कब्जे वाले कश्मीर (पीओके) में आतंकी आंचों को निशाना बनाते हुए 'ऑपरेशन सिंदूर' शुरू किया था। उसने भीषण पहलुगाम आतंकवादी हमले का बदला लेने के लिए यह अभियान शुरू किया। पहलुगाम में आतंकवादी हमले में 26 बेगुनाह लोगों की जान चली गयी थी।

अमेरिका, ईरान ने पश्चिम एशिया में एक-दूसरे पर हमले तेज किए खतरे में पड़ा युद्ध विराम समझौता

■ अमेरिका ने ईरान के एकमात्र परमाणु ऊर्जा संयंत्र के आसपास हवाई हमला किया और दोपहर में देश के दूसरे हिस्सों से भी विस्फोटों की खबरें आईं। ये हमले अमेरिकी राष्ट्रपति डोनाल्ड ट्रंप के एक बयान के कुछ घंटे बाद हुए, हेर्मुज जलडमरूमध्य में जहाजों पर ईरान के हालिया हमले युद्धविराम के खत्म होने का संकेत हैं।

दक्षिण भारत राष्ट्रमत
dakshinbharat.com

दुबई/एपी। अमेरिका ने बृहस्पतिवार तड़के ईरान पर एक बार फिर हवाई हमले किए, जिसके जवाब में ईरान ने उसके सहयोगी पश्चिम एशियाई देशों को निशाना बनाया। दोनों तरफ से हुए हमलों के कारण वह अस्थायी समझौता खतरा में पड़ गया है, जिसका मकसद पश्चिम एशिया में युद्ध खत्म करने में मदद करना था। बुधवार को भी दोनों पक्षों ने एक दूसरे पर हमले किए थे, लेकिन बृहस्पतिवार के हमले पहले से ज्यादा बड़े थे। बहरीन में कम से कम तीन बार सायरन बजे। कुवैत और कतर पर भी मिसाइलें दागी गईं। बहरीन में अमेरिकी नौसेना के पांचवें बेड़े का मुख्यालय है।

बृहस्पतिवार दोपहर जॉर्डन में भी सायरन बजे, जहां अमेरिका ने अपने सैनिक और विमान तैनात रखे हैं। ईरान के एक अधिकारी ने आरोप लगाया कि बृहस्पतिवार को

अमेरिका ने ईरान के एकमात्र परमाणु ऊर्जा संयंत्र के आसपास हवाई हमला किया और दोपहर में देश के दूसरे हिस्सों से भी विस्फोटों की खबरें आईं। ये हमले अमेरिकी राष्ट्रपति डोनाल्ड ट्रंप के एक बयान के कुछ घंटे बाद हुए, जिसमें उन्होंने कहा था कि हेर्मुज जलडमरूमध्य में जहाजों पर ईरान के हालिया हमले युद्धविराम के खत्म होने का संकेत हैं। उन्होंने चेतावनी दी थी कि अगर ये हमले नहीं रुके तो संघर्ष और बढ़ सकता है। इसके बाद पूरे क्षेत्र में एक बार फिर बड़े युद्ध की चपेट में आने की आशंका बढ़ गई। ऐसा होने पर कई देश प्रभावित होंगे और हेर्मुज जलडमरूमध्य से ऊर्जा आपूर्ति भी रुक सकती है, जो वैश्विक अर्थव्यवस्था के लिए बहुत महत्वपूर्ण है।

ईरान के स्वास्थ्य मंत्रालय ने बृहस्पतिवार को कहा कि पिछले दो दिन में अमेरिकी हवाई हमलों में कम से कम 14 लोगों की मौत हुई है और 78 लोग घायल हुए हैं। इनमें ज्यादातर सुरक्षा बलों के सदस्य बताए गए हैं।



भारी बारिश से देश के कई हिस्सों में बड़े पैमाने पर तबाही

आम जनजीवन अस्त-व्यस्त

दक्षिण भारत राष्ट्रमत
dakshinbharat.com

नई दिल्ली/भाषा। मूसलाधार मानसूनी बारिश ने बृहस्पतिवार को देश के कई हिस्सों में भारी तबाही मचाई, जिससे सड़कों पर पानी भर गया, बड़ी संख्या में पेड़ उखड़ गए, संपत्ति को भारी नुकसान पहुंचा और आम जनजीवन अस्त-व्यस्त हो गया। अधिकारी पूरे दिन हालात को सामान्य बनाने की कोशिशों में जुटे रहे। कई शहरों में सड़कें और रिहायशी इलाके जलमग्न हो गए, जिसके चलते लोग घुटने तक भरे पानी से होकर गुजरते नजर आए, जबकि मुख्य मार्गों पर यातायात की रफ्तार बहुत धीमी हो गई। तेज हवाओं के कारण कई जगहों पर पेड़ उखड़कर सड़कों पर गिर गए, जिससे रास्ते बंद हो गए, जबकि बाढ़ की वजह से वाहनों की आवाजाही बाधित हुई और घरों को नुकसान पहुंचा।

महाराष्ट्र में पुणे के पास पिंपरी-चिंचवड में उस जगह पर बचाव कार्य बृहस्पतिवार को भी जारी रहा, जहां एक दिन पहले भारी बारिश के कारण कचरे से बिजली पैदा करने वाले संयंत्र में कूड़े का बड़ा ढेर ढहने से एक इमारत गिर गई थी। बृहस्पतिवार को इमारत के मलबे से एक शव बरामद किया गया, जबकि करीब आठ लोगों के अब भी फंसे होने की आशंका है। अब तक नौ लोगों को बचाया जा चुका है।

दिल्ली में बृहस्पतिवार को इस मौसम की

सबसे भारी बारिश हुई, जिससे जगह-जगह जल-जमाव हो गया, पेड़ उखड़ गए और लोगों को भारी यातायात जाम का सामना करना पड़ा। भारत मौसम विज्ञान विभाग (आईएमडी) ने बृहस्पतिवार को दिल्ली के लिए 'रेड' अलर्ट जारी किया, क्योंकि राष्ट्रीय राजधानी के मुख्य मौसम केंद्र सफदरजंग में सुबह 8.30 बजे तक पिछले 24 घंटों में 72.6 मिलीमीटर बारिश दर्ज की गई। इस अवधि में उत्तर-पूर्वी दिल्ली के खजुरी इलाके के तुकमीरपुर में सबसे ज्यादा 160 मिलीमीटर बारिश हुई।

मुख्यमंत्री रेखा गुप्ता ने अपने विधानसभा क्षेत्र के शालीमार गांव में जल निकासी व्यवस्था का निरीक्षण किया और अधिकारियों को पानी की सही निकासी सुनिश्चित करने का निर्देश दिया। वहीं, लोक निर्माण विभाग (पीडब्ल्यूडी) मंत्री प्रवेश साहिब सिंह ने आईटीओ स्थित पीडब्ल्यूडी कंट्रोल रूम का दौरा कर जल निकासी व्यवस्था का जायजा लिया। उन्होंने कहा कि ज्यादातर जगहों पर जमा पानी हटा दिया गया है और हालात पिछले वर्षों की तुलना में बेहतर हैं।

गुरुग्राम में बृहस्पतिवार सुबह भारी बारिश के कारण एक लज्जरी अपार्टमेंट की बालकनी का एक हिस्सा गिर गया। हालांकि, इस घटना में किसी के घायल होने की खबर नहीं है। निवासियों ने घटना के लिए बिल्डर की लापरवाही को जिम्मेदार ठहराया और पूरी आवासीय परियोजना का संरचनात्मक ऑडिट कराने की मांग की।

अखिल भारतीय तेरापंथ महिला मंडल
के निर्देशन में

तेरापंथ महिला मंडल, बेंगलूर गांधीनगर
द्वारा आयोजित

श्री Pustav
एक कदम स्वावलंबन की ओर

दिनांक : 11 एवं 12 जुलाई 2026

स्थल : तेरापंथ भवन, आचार्य तुलसी मार्ग, गांधीनगर, बेंगलूर

मुख्य अतिथि
डॉ नागलक्ष्मी चौधरी
Chairperson : Karnataka State Commission For Women

*** उद्घाटन कर्ता ***
श्री प्रकाशचन्द्रजी (सभा अध्यक्ष), रेखा - दीपकजी, विकासजी, ध्रुवजी, यश्वी बाबेल परिवार * सुश्री ज्वेलर्स (टीकरवास कलर्स - यशवन्तपुर, बेंगलूर)

*** भोजन प्रायोजक ***
श्री महेशजी सवाई केटरर्स, बेंगलूर

*** गिफ्ट प्रायोजक ***
गिरियास् इन्वेस्टमेंट प्राइवेट लिमिटेड, बेंगलूर

*** मिडिया प्रायोजक ***
स्व. श्रीमती वरजुबाई - मिठालालजी माण्डोट की पुण्यस्मृति में
श्रीमती मीना - श्री ललितकुमारजी, मनीषा - नरेन्द्रकुमारजी, रितु - भरतकुमारजी, निधि - विवेकजी, सेजल - वैभवजी, विनम्रजी, सुहानी, तीर्था माण्डोट (बरार - बेंगलूर)
फर्म : माण्डोट स्टील्स, बेंगलूर

*** डेकोर सहयोग ***
SIMPLITE
Laughter Water Productions

*** स्टॉल सहयोग ***
LWIP
Laughter Water Productions

*** सह प्रायोजक ***
श्रीमान् प्रकाशचन्द्रजी सचीनजी अंकितजी कटारिया (धामली - बेंगलूर)
श्रीमती विमलादेवी धर्मपत्नी स्व. उत्तमचन्द्रजी धारीवाल, सन्तोष ज्वेलर्स, बेंगलूर
श्री छित्तरमलजी सुराणा, अंकित केमिकल्स, पिनिया, बेंगलूर
श्रीमती संगीता - श्री जितेन्द्रजी आंचलिया, हेलो क्रेन्स, बेंगलूर

*** फोटोग्राफी प्रायोजक ***
श्रीमती कुसुमजी जैन(Physiotherapist)

अध्यक्षा :
लक्ष्मी बोहरा

संयोजिका :
किरण गिलुण्डीया

संयोजिका :
सचिता मेहता

मंत्री :
विजेंता रायसोनी

*** सहयोगी संस्थाएं :**
तेरापंथ सभा, तेरापंथ ट्रस्ट, तेरापंथ युवक परिषद् टी.पी.ए., अणुत्रत समिती एवं सभी संघीय संस्थाएं - बेंगलूर (गांधीनगर)



गहलोत ने कहा विडंबना यह है कि इसी अवधि में शिक्षकों की संख्या 7.8 लाख से बढ़कर 7.9

सुझा महान भारत आइई तैयार करने तथा जिला सुधार योजनाओं के शेष कार्यों को निर्धारित समय-सीमा में पूरा करने पर जोर दिया। बैठक में मिशन के अंतर्गत स्वीकृत योजनाओं, कार्यदिशि जारी होने की स्थिति, लंबित निवेदनों, वित्तीय व्यय तथा योजनाओं की प्रगति की विस्तृत समीक्षा की गई। मुख्य सचिव ने निदेश दिए कि जिन योजनाओं में विभिन्न कारणों से प्रगति प्रभावित है, उनके कार्यवाही का प्राथमिकता से निराकरण कर अथवा में तेजी लाई जाए। उन्होंने राष्ट्रीय जल जीवन मिशन स्तर पर लंबित प्रकरणों के त्वरित निस्तारण के लिए आवश्यक कार्रवाई करने के निदेश दिए। विशेष रूप से आईएमएआईएसपोर्टल पर योजनाओं की प्रविष्टि, कार्यदिशों के अद्यतन, वित्तीय समायोजन, संसाधन-स्थिति माँकूल पर योजनाओं के अनबोर्डिंग तथा अन्य तकनीकी विषयों का शीघ्र समाधान सुनिश्चित करने के लिए निदेशित किया।

मुख्य सचिव ने 100 करोड़ रुपये से

अधिक लागत वाली परियोजनाओं की डीपीआर की समीक्षा, लागत सुविकरण तथा तकनीकी परीक्षण की प्रगति की समीक्षा करते हुए निर्देश दिए कि सभी प्रकरणों का परीक्षण शीघ्र पूर्ण कर आवश्यक प्रस्ताव एक्स समिति के माध्यम से राष्ट्रीय जल जियो मिशन को भेजे जाए। उन्होंने ग्रामीण पेयजल योजनाओं के संचालन में संघाणरण की व्यापक नीति को शीघ्र अंतिम रूप देने के निर्देश दिए। इस संबंध में पंचायती राज विभाग एवं अन्य संबंधित विभागों के साथ आवश्यक समन्वय स्थापित कर संशोधित नीति को आगे बढ़ाने तथा राज्य एवं केंद्रीय समिति की बैठकें शीघ्र आयोजित करने के भी निर्देश दिए दिए।

बैठक में जनजातीय क्षेत्रों एवं पीवीटीडी आबादी वाले क्षेत्रों में संचालित पेयजल योजनाओं की प्रगति की भी समीक्षा की गई। मुख्य सचिव ने इन क्षेत्रों से जुड़े लंबित मामलों का शीघ्र समाधान कर योजनाओं का लाभ प्राप्त परिवारों तक पहुंचाने के निर्देश दिए।

उन्होंने जिला स्तर पर मिशन की

नियमित समीक्षा, ग्राम स्तर पर जल गुणवत्ता परीक्षण, हर घर जल प्रसारण, योजनाओं के प्रभावी संचालन एवं सामुदायिक भागीदारी को मजबूत बनाने के निर्देश दिए। साथ ही संबंधित विभागों के मध्य समन्वय बढ़ाकर मिशन के सभी लक्ष्यों की समयबद्ध प्राप्ति सुनिश्चित करने को कहा।

बैठक में जल जीवन मिशन के अंतर्गत योजनाओं की स्वीकृतियों, वित्तीय प्राप्ति, व्यय, डीपीए पर समीक्षा, केंद्र स्तर पर लंबित विधियों, ग्रामीण जलापूर्ति की संचालन एवं संचारण नीति, अंतरविभागिय समन्वय, वित्तीय आवश्यकताओं तथा आगामी कार्ययोजना की विस्तृत समीक्षा की गई।

इस अवसर पर जन स्वराध्य अभियान्त्रिकी एवं भू-जल विभाग के प्रमुख शासन सचिव हेमन्त कुमार गेज, जल जीवन मिशन के मिशन निदेशक जय स्वराध्य अभियान्त्रिकी विभाग के पटेल शासन सचिव राजन विशाल सहित सम्बंधित विभागों के वरिष्ठ अधिकारी उपस्थित रहे।

इस बीच बृहस्पतिवार सुबह तक, बीते चौबीस घंटे में राज्य में बारिश का दौर जारी रहा और कई जगह भारी बारिश हुई। रिहताड़वाड़ा के बडेसर व निबाहेड़ा तथा भरतपुर के बयाना में नौनौ सेंटीमीटर बारिश हुई। इसके अलावा दौसा, बारां, भीलवाड़ा व अजमेर जिले में अनेक जगह तीन से छह सेंटीमीटर बारिश हुई।



भारतीय संस्कृति के अनुष्मण करें। युवा अपने कार्या की समीक्षा करें और उसी के आधार पर भविष्य का निर्धारण करें। विधानसभा अध्यक्ष ने कहा कि यह दिवस स्वामी विवेकानंद के उस अमर संदेश का भी स्मरण कराना है, जिसने भारतीय युवाओं में आत्मविश्वास, आत्मबल और राष्ट्रप्रेम का संचार किया। उन्होंने कहा कि स्वामी विवेकानंद का यह विचार कि चरित्रवान और राष्ट्रप्रेम युवा भारत का स्वयं बदन सके हैं। आज भी उतना ही प्रासंगिक है और राष्ट्र निर्माण का कालजयी सत्र है।

देवनांनी ने अपने विद्यार्थी जीवन का उल्लेख करते हुए कहा कि राष्ट्रीय स्वयंसेवक संघ की प्रेरणा से उनका सार्वजनिक जीवन प्रारंभ हुआ तथा अखिल भारतीय विद्यार्थी परिषद के साथ सक्रिय कार्य करते हुए उन्हें राष्ट्रसेवा, अनुशासन, संगठन और समाज के प्रति समर्पण का संस्कार प्राप्त हुआ।

उन्होंने कहा कि राजस्थान में परिषद के प्रदेश अध्यक्ष के

स्पष्ट कार्य करते हुए छात्रहित, शैक्षणिक उत्कृष्टता, सांस्कृतिक, सामाजिक तथा राष्ट्रीय एकता के लिए कार्य करना उसके सार्वजनिक जीवन की महत्वपूर्ण साधना रही। उन्होंने कहा कि विद्यार्थी होना आयु का विषयवस्तु नहीं है यह जीवनभर सीखते रहने की लगन है। आज का विद्यार्थी आधुनिक तकनीकी कार्य और वैश्विक ज्ञान से जुड़ा है, किन्तु उसने अपनी संस्कृति, भाषा, परंपरा और भारतीय जीवन मूल्यों से भी समान रूप से जुड़े रहना होगा। यही हमारा संतुलन भारत को विश्व के सम्पर्कमध्यस्थ के रूप में स्थापित करने के लिए पथचान प्रदान करता है।

देवनानी ने युवाओं को अनुशासन का परिचय दिया। वे निर्धारित समय पर आयोजन स्थल पर पहुँचे और निर्धारित 21 मिनट का उल्लेखन दिया। देवनानी ने कहा कि वे सदन में विधायकगण को बोलने हेतु समय के लिए पाबंद करते रहते हैं, लेकिन वे स्वयं भी समय के पाबंद हैं। देवनानी ने कहा कि उन्होंने निर्धारित समय में अपनी बात पूरी की है।

जपपुर। राक्षस्रथान के झुंझुन
जिले में एक युवक ने घर पर हड़
बहस के बाद अपनी बुजुर्ग मां के
कथित तौर से चाकू गोदकर बुजुर्ग
तहल से घायल कर दिया, जिससे
महिला की मौत हो गई। पुलिस ने
यह जानकारी दी। नवलगढ़ के
थानाधिकारी अजय सिंह ने बताया
कि आरोपी राक्षसी ने मंगलवार रात
अपनी मां प्रभाती देवी से झगड़ के
बाद ससोंई के चाकू से उन पर हमला
कर दिया। पुलिस ने बताया कि घटना
के कया राक्षसी ने अपनी बहन को
फोन करके बताया कि उसने अपनी
मां को मार डाला है। बहन व अन्य
परिजन तुरंत घर पहुंचे और घायल
महिला को उपसृत ले गए जहां
डॉक्टरों ने उसे मृत घोषित कर
दिया।

पुलिस ने हत्या का मामला दर्ज कर आरोपी को गिरफ्तार कर लिया है। आरोपी राजवीर नवलगढ़ में लोक निर्माण विभाग में वरिष्ठ लिपिक (यूजीसी) के पद पर तैनात है। उन्होंने बताया कि राजवीर अपनी मां के साथ रह रहा था जबकि उसकी पत्नी वैवाहिक विवाद के कारण अपने मायके में रह रही थी। पोस्टमार्टम के बाद बृहस्पतिवार को शव परिजनों को सौंप दिया गया।



लाभ सुनिश्चित किया जाए।
लाडो प्रोत्साहन योजना राज्य सरकार की प्रमुख फलैगशिप योजनाओं में शामिल है। योजना के तहत पात्र बालिकाओं को 1.50 लाख रुपये का संकल्प पत्र प्रदान किया जाता है।

1 अगस्त 2024 से अब तक
6.50 लाख से अधिक बालिकाओं
को योजना का लाभ दिया जा चुका
है।

दो से अधिक संतान संबंधी बाध्यता समाप्त कर दी गई है तथा मान्यता प्राप्त निजी विद्यालयों में

अध्ययनरत बालिकाओं को भी योजना का लाभ दिया जा रहा है।

वित्तीय वर्ष 2026-27 में 4,531.96 लाख रुपये के विपत्र कोषालय को भेजे गए, जिनमें से 2,509.48 लाख रुपये के विपत्र का ईसीएस हो चुका है, जबकि 2,022.48 लाख रुपये के विपत्र ईसीएस की प्रक्रिया में हैं।

अब तक 2,56,800 बालिकाओं को तृतीय किस्त का लाभ प्रदान किया जा चुका है तथा शेष पात्र आवेदनों के भुगतान की प्रक्रिया निरंतर जारी है।

जयपुर। कोविड-19 महामारी के दौरान भर्ती किए गए पूर्व कोविड स्वास्थ्य सहायकों (सीएचए) ने अपनी बहाली की मांग को लेकर बृहस्पतिवार को यहां प्रदर्शन किया। प्रदर्शनकारियों ने आरोप लगाया कि भारतीय जनता पार्टी (भाजपा)-नित सरकार का कार्यकाल डाई वर्ष से अधिक समय बीत जाने के बावजूद पार्टी चुनावी वादा पूरा करने में विफल रही।

पुर्नर्वासकारियों का कहना है कि तत्कालीन कांग्रेस सरकार के कार्यकाल में कोरोना महामारी के वक्त स्वास्थ्य सेवाओं की जरूरतें पूरी करने के लिए संविदा पर करीब 28 हजार कोविड स्वास्थ्य सहायकों की नियुक्ति की गई थी, लेकिन 31 मार्च 2022 को उनकी सेवाएं समाप्त कर दी गई।

राजस्थान अखिल कोविड
स्वास्थ्य संघ के अध्यक्ष वीर सिंह ने
सरकार से अपना वादा निभाते हुए
बताया कि शिशुओं को नवजात
गहन चिकित्सा इकाई
(एनआईसीयू) में रखा गया है।

जयपुर। राजस्थान विधानसभा में नेता प्रतिपक्ष काराम जूली ने प्रदेश की भाजपा सरकार के मात्र दो के कार्यकाल में शिक्षा व्यवस्था की बदहाली को कर तीखा सियासी हमला बोला है। जूली ने कहा कि द को डबल इंजन की सरकार बताने वाली भाजपा ने ऋस्थान की मजबूत शिक्षा व्यवस्था को पूरी तरह ारी से उतार दिया है। प्रदेश में शिक्षा का स्तर लगातार ा रहा है और सरकार पूरी तरह संवेदनहीन बनी हुई

नेता प्रतिपक्ष ने कहा कि यह बेहद चिंताजनक और नरामक है कि भाजपा सरकार के महज दो वर्षों के कार्यकाल में ही प्रदेश में 8.4 लाख से अधिक बच्चों का कुल ड्रॉपआउट हो चुका है। सरकारी स्कूलों में मांकन लगातार कम हो रहे हैं, लेकिन बार-बार जाने के बावजूद कुंभकर्णी नींद सो रही भाजपा सरकार

के कान पर जूँ तक नहीं रेंग रही है। सरकार की नीतियों और सरकारी स्कूलों के प्रति बेरुखी के कारण गरीब और मध्यम वर्ग के बच्चे शिक्षा के अधिकार वंचित होने को मजबूर हैं।

कोटा जिले का उदाहरण देते हुए नेता प्रतिपक्ष सरकार को आड़े हाथों लिया और कहा कि सहरा गांव के राजकीय संस्कृत विद्यालय की हालत इतनी जर्जर है कि पिछले दिनों तेज बारिश के कारण विद्यालय की ऊपरी मंजिल पर बने दो छज्जे ढह गए।

गनीमत रही कि यह हादसा रात के समय हुआ जिससे मासूम बच्चों की जान बच गई, वरना कोई जनहानि हो सकती थी। इस घटना से सहमे और हुए अभिभावक अब अपने बच्चों की सुरक्षा के खास स्कूलों से टीसी (तबादला प्रमाणपत्र) निकलवाने मजबूर हैं।


विभाग की विभिन्न प्रमुख योजनाओं एवं परियोजनाओं की प्रगति की समीक्षा की। उन्होंने अधिकारियों को सभी योजनाओं का निर्धारित समय-सीमा में प्राथमिक क्रियान्वयन करने तथा लक्ष्य कार्यों में तेजी लाने के निर्देश दिए। बैठक में प्रधानमंत्री कुसुम (पीएम-कुसुम) योजना, प्रधानमंत्री सूर्यधर मुफ्त बिजली योजना, यूटिलिटी लेंड एप्रीशेशन (यूलए) मॉडल तथा अन्य महत्वपूर्ण योजनाओं का

विरतुत समीक्षा की गई। पीएम-कुसुम योजना के प्रभावी क्रियान्वयन में राजस्थान देश के अग्रणी राज्यों में शामिल है। मुख्य सचिव ने पीएम-कुसुम योजना के अंतर्गत स्वीकृत सभी परियोजनाओं को निर्धारित समय-सीमा में पूर्ण करने के निर्देश दिए। उन्होंने प्रधानमंत्री सूर्यपथ मुफ्त बिजली योजना के तहत प्राप्त आवेदनों का शीघ्र निरीक्षण सुनिश्चित करते हुए पात्र लाभार्थियों को समय पर विद्युत कनेक्शन उपलब्ध करने के निर्देश दिए।

यूएलए मॉडल की समीक्षा करते हुए मुख्य सचिव ने निर्धारित समय-सीमा का कड़ाई से पालन

सुनिश्चित करने के निर्देश दिए, ताकि राज्य में रुफटॉप सोलर स्थापना के कार्यों में और अधिक गति लाई जा सके।

बैठक में किसानों को मार्च 2027 तक प्रदेशभर में विद्युत आपूर्ति उपलब्ध कराने की कार्ययोजना की भी समीक्षा की गई। वर्तमान में राज्य के 26 जिलों में किसानों को दिन के समय विद्युत आपूर्ति उपलब्ध कराई जा रही है तथा शेष जिलों में भी लक्ष्य के अनुसार कार्य तेजी से प्रगति पर हैं। बैठक में दिल्ली से वीडियो कॉन्फ्रेंसिंग के माध्यम से राजस्थान सरकार के रेजिडेंट कमिश्नर रोहित कुमार शामिल हुए।





सुविचार

शांति बाजार में नहीं मिलती,
यह केवल आपके भीतर के
विचारों के मौन से पैदा होती है।

दक्षिण भारत राष्ट्रमत

घटते नैतिक मूल्य और रिश्तों पर संकट

राजस्थान के जयपुर शहर में एक युवती द्वारा सरकारी नौकरी और जायदाद हासिल करने के लिए ‘सुपारी’ देकर अपनी मां की हत्या करवाने का मामला समाज में घटते नैतिक मूल्यों और रिश्तों पर संकट को दर्शाता है। कहीं कोई युवती अपने मंगेतर को पहाड़ी से धक्का दे रही है, कोई अपने पति की जीवन लीला समाप्त कर उसे नीले ड्रम में भर रही है, तो कोई हनीमून पर हत्याकांड को अंजाम दे रही है। महिलाओं को भी दहेज के नाम पर बहुत प्रताड़ित किया जा रहा है। ये घटनाएं हमें संकेत दे रही हैं कि हमारे पारिवारिक एवं सामाजिक ताने-बाने में कुछ समस्याएं आ गई हैं, जिनकी ओर हमें ध्यान देना चाहिए। जयपुर में जिस युवती पर अपनी मां की हत्या करवाने का आरोप लगा है, वह उच्च शिक्षित है। उसने सिर्फ 23 साल की उम्र में इतने जघन्य हत्याकांड की साजिश कैसे रच ली? क्या ऐसे लोगों को कानून का कोई डर नहीं है? कानून से पहले तो ईश्वर का डर होना चाहिए। उसका न्याय अटल है। अगर यह युवती कानून को धोखा देकर अपनी मां की जगह सरकारी नौकरी हासिल कर भी लेती तो उसे कर्मफल जरूर भोगना पड़ता। कुछ स्टैंडअप कॉमेडियन कर्मफल का मजाक उड़ाने के लिए हल्के शब्दों का प्रयोग करते हैं, जबकि यह बहुत गंभीर विषय है। युवाओं को इस मामले में विशेष सावधानी बरतनी चाहिए, क्योंकि उनके सामने पूरा जीवन है। भावावेश या गुमराही में लिया गया एक गलत फैसला सबकुछ बर्बाद कर सकता है। देश में ऐसी घटनाएं न हों, इसके लिए केंद्र सरकार को कुछ जरूरी कदम उठाने होंगे। भारत में जिस तरह सरकारी नौकरियों का अति-महिमाजन किया जा रहा है, वह ठीक नहीं है। कई लोगों ने इसे जीवन-मरण का प्रश्न बना लिया है। वे दस-दस साल सरकारी नौकरी की तैयारी में लगा देते हैं।


हम भारत को विकसित देश बनाने की बातें करते हैं, लेकिन सरकारी नौकरियों के लिए इतना जुनून किसी भी विकसित देश में देखने को नहीं मिलता है। वहां जितनी सरकारी नौकरियां हैं, उनके साथ जवाबदेही भी है। भ्रष्टाचार के मामलों में सख्त कार्रवाई होती है। भारत सरकार युवाओं को पढ़ाई के साथ ऐसे कौशल सीखने के लिए प्रोत्साहित करे, जिनके जरिए वे भविष्य में कमाई कर सकें। सिर्फ सरकारी नौकरियों के भरोसे बैठकर देश को अमेरिका, चीन, जापान की तरह विकसित नहीं बनाया जा सकता। सरकार को सोशल मीडिया पर प्रसारित ऐसे वीडियो पर प्रतिबंध लगाना चाहिए, जिनमें किसी सरकारी अधिकारी या कर्मचारी का राजा-महाराजा की तरह बखान किया जाता है। इन वीडियो में संगीत की जोशीली धुन के साथ उस व्यक्ति के वाहनों के काफिले, अपने वाहन से उसके नीचे उतरने के तरीके, सीढ़ियां चढ़ने के तरीके, कुर्सी पर बैठने के ढंग आदि को ऐसे दिखाया जाता है, जैसे ये सर्वशक्तिमान हों। पिछले कुछ वर्षों में इनके साथ ‘दबंग’, ‘सिंघम’ जैसे शब्द धड़ल्ले से लिखे जा रहे हैं। यह सब क्या है? कहीं ये अधिकारी-कर्मचारी ही अपने वीडियो किसी से बनवाकर खुद को सेलिब्रिटी की तरह पेश नहीं कर रहे हैं? सरकार को इसकी जांच करनी चाहिए। जयपुर की घटना ने एक और बात साबित कर दी- अगर पुलिस ध्यान देकर तपत्तीश करे तो वह अपराध की जड़ तक पहुंच सकती है। इस हत्याकांड में सीसीटीवी फुटेज के विश्लेषण से कड़ियां जुड़ती गईं आखिर में आरोपियों के चेहरों से नकाब उतर गए। कोई व्यक्ति कितना ही शांतिर क्यों न हो, अगर वह अपराध करेगा तो उससे कहीं-न-कहीं गलती होगी। अकलमंद और अनुभवी जांचकर्ता उसे पकड़ सकता है, क्योंकि सत्य की खोज में ईश्वर भी उसकी मदद करता है।

ट्वीटर टॉक



‘ज्ञान, चरित्र और एकता’ के पवित्र मंत्र के साथ देशभक्त, जागरूक और संस्कारी युवा शक्ति बनाने में अहम भूमिका निभाने वाली अखिल भारतीय विद्यार्थी परिषद के स्थापना दिवस पर सभी कार्यकर्ताओं और छात्रों को हार्दिक बधाई और शुभकामनाएं!

-भजनलाल शर्मा



ऑस्ट्रेलिया के गवर्नर-जनरल, माननीय सैम मोरस्टिन से मिलकर बहुत खुशी हुई। हमने भारत और ऑस्ट्रेलिया के बीच मजबूत और लंबे समय तक चलने वाले रिश्तों पर चर्चा की, जो हमारे साझा मूल्यों, लोगों के बीच मजबूत रिश्तों और अलग-अलग सेक्टर में बढ़ते सहयोग पर आधारित हैं।

-नरेन्द्र मोदी



सुवर्ण सोधा में हुई बेलगावी डिवीजन लेवल की प्रोग्रेस रिव्यू मीटिंग में सीएसआर स्कूल बनाने, लोगों के लिए बेहतर शासन, वोटरों के अधिकारों की सुरक्षा और गरीबों के लिए घर के इंटरजाम जैसे कई विषयों पर चर्चा हुई और अधिकारियों को दिए गए।

-डीके शिवकुमार

प्रेरक प्रसंग

फकीरी का सुख

बलख के बादशाह इब्राहिम अवहम बलखी ने मानव जाति की सेवा के लिए बादशाही त्यागकर फकीरी ले ली थी। लोग हेरान थे कि उन्होंने ऐसा क्यों किया। लोग उन्हें ‘हजरत’ कहने लगे। एक दिन हजरत इब्राहिम नदी के किनारे बैठे हुए गुड़ड़ी-सी रहे थे। तभी कुछ लोग वहां पहुंचे। उनमें से एक ने उनसे पूछा, ‘हजरत, आपने अच्छी भली बादशाही छोड़कर फकीरी क्यों अपना ली? फकीरी में ऐसा क्या मजा है?’ यह सुनकर हजरत हंसे, फिर उन्होंने वह सूई पानी में फेंक दी, जिससे गुदड़ी-सी रहे थे। फिर पानी की ओर मुंह करके बोले, ‘प्यारी-प्यारी मछलियों, देखो मेरी सूई पानी में गिर पड़ी है, ला दो जरा।’ कुछ ही क्षणों में बेशुमार मछलियों के सिर पानी के उमपर उमर आये। सबके मुंह में एक-एक सूई थी। यह देखकर हजरत ने रंग-बिरंगी, नही-नहीं मछलियों से कहा, ‘इतनी सूइयों का क्या करूंगा मैं? मुझे तो बस मेरी ही सूई ला दो।’ यह सुन एक सुनहरी मछली ने पानी में डुबकी मारी और चंद मिनटों में ही वह असल सूई ले आयी तथा हजरत के चरणों में उगल दी। तमाम लोग स्तब्ध रह गये। तब हजरत ने प्रश्नकर्ता से प्रश्न किया, ‘अब तुम्हीं बताओ यह बादशाही भली थी या यह फकीरी? भला मछलियों को मुझ से क्या लेना है?’

महत्त्वपूर्ण

Printed & Published by Devendra Sharma on behalf of owners M/s. New Media Company,6/4 , 1st floor, Cantonment station Road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजायटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

सामयिक

भारतीय वायुसेना की बढ़ती ताकत

महेन्द्र तिवारी

भारतीय वायुसेना को लेकर हाल ही में सामने आई विश्व स्तर की रैंकिंग ने एक बार फिर यह सिद्ध कर दिया है कि आधुनिक युद्ध केवल हथियारों की संख्या से नहीं, बल्कि उनकी गुणवत्ता, संचालन क्षमता, प्रशिक्षण, तकनीकी दक्षता और रणनीतिक तैयारी से जीते जाते हैं। वर्ल्ड डायरेक्टरी ऑफ मॉडर्न मिलिट्री एयरक्राफ्ट यानी डब्ल्यूडीएमएएम द्वारा जारी नवीनतम ग्लोबल एयर पावर रैंकिंग में भारत को चीन से ऊपर स्थान दिया गया है। यह उपलब्धि केवल एक रैंकिंग भर नहीं है, बल्कि पिछले कई वर्षों से भारतीय वायुसेना द्वारा किए जा रहे आधुनिकीकरण, बेहतर प्रशिक्षण, तकनीकी उन्नयन और परिचालन क्षमता में निरंतर सुधार की अंतरराष्ट्रीय स्तर पर मिली मान्यता भी है। डब्ल्यूडीएमएएम ने 103 देशों की 129 सैन्य वायु इकाइयों तथा लगभग 48,082 सैन्य विमानों का अध्ययन करके यह मूल्यांकन तैयार किया है। इसमें केवल विमानों की संख्या नहीं, बल्कि उनकी वास्तविक युद्ध क्षमता, रखरखाव, उपलब्धता, तकनीकी स्तर, प्रशिक्षण, हथियार प्रणाली, लॉजिस्टिक सहायता और भविष्य की क्षमता जैसे अनेक पहलुओं को शामिल किया गया है।

रैंकिंग में अमेरिका की वायुसेना पहले स्थान पर है और उसके बाद अमेरिकी नौसेना तथा रूस की वायुसेना का स्थान आता है। इसके बाद अमेरिकी सेना और मरीन कॉर्प्स की विमान शाखाएं हैं। भारतीय वायुसेना छठे स्थान पर है जबकि चीन की वायुसेना सातवें स्थान पर है। पहली नजर में यह परिणाम कई लोगों को चौंकाते वाला लग सकता है क्योंकि चीन के पास भारत की तुलना में कहीं अधिक संख्या में सैन्य विमान हैं। फिर भी भारत को आगे रखा गया है। इसका कारण यह है कि आधुनिक सैन्य मूल्यांकन में केवल संख्या निर्णायक नहीं होती। किसी भी वायुसेना की वास्तविक ताकत इस बात से तय होती है कि वह अपने विमानों का कितनी प्रभावी ढंग से उपयोग कर सकती है,



उसके पायलट कितने प्रशिक्षित हैं, उसकी युद्धक रणनीति कितनी मजबूत है और वह किसी भी संकट की स्थिति में कितनी तेजी से प्रतिक्रिया देने में सक्षम है।

भारतीय वायुसेना की सबसे बड़ी विशेषता उसका व्यापक परिचालन अनुभव है। स्वतंत्रता के बाद से भारत ने अनेक युद्धों, सीमित सैन्य अभियानों, आतंकवाद विरोधी अभियानों तथा मानवीय राहत कार्यों में अपनी वायु शक्ति का सफल उपयोग किया है। चाहे 1971 का युद्ध हो, कारगिल संघर्ष हो या हाल के वर्षों में सीमा पर उत्पन्न तनावपूर्ण परिस्थितियां, भारतीय वायुसेना ने समय पर, सटीक और प्रभावी कार्रवाई करके अपनी क्षमता का परिचय दिया है। इस लंबे अनुभव ने उसे केवल तकनीकी रूप से ही नहीं बल्कि रणनीतिक रूप से भी अधिक परिपक्व बनाया है। भारत ने पिछले एक दशक में वायुसेना के आधुनिकीकरण पर विशेष ध्यान दिया है। आधुनिक लड़ाकू विमान, लंबी दूरी की मिसाइलें, उन्नत रडार, नेटवर्क आधारित युद्ध प्रणाली, स्वदेशी तकनीकों का बढ़ता उपयोग और निगरानी क्षमता में उल्लेखनीय सुधार ने भारतीय वायुसेना को नई शक्ति प्रदान की है। फ्रांस से प्राप्त राफेल लड़ाकू विमानों ने भारतीय वायुसेना की मारक क्षमता में महत्वपूर्ण वृद्धि की है। इनके साथ आधुनिक मिसाइल प्रणालियां और इलेक्ट्रॉनिक युद्ध प्रणाली भी जुड़ी हुई हैं, जिससे किसी भी संभावित संघर्ष में भारत की

प्रतिक्रिया क्षमता पहले की तुलना में कहीं अधिक मजबूत हुई है। साथ ही तेजस जैसे स्वदेशी लड़ाकू विमान भारत की आत्मनिर्भरता की दिशा में महत्वपूर्ण कदम हैं। भारत की भौगोलिक स्थिति भी उसकी वायु रणनीति को विशेष महत्व देती है। एक ओर पाकिस्तान की सीमा है तो दूसरी ओर चीन जैसी बड़ी सैन्य शक्ति। उत्तर में ऊंचे पर्वतीय क्षेत्र, पश्चिम में रेगिस्तान, पूर्वोत्तर के कठिन पर्वतीय इलाके और दक्षिण में विशाल समुद्री क्षेत्र भारतीय वायुसेना के सामने विविध प्रकार की चुनौतियां प्रस्तुत करते हैं। ऐसी परिस्थितियों में किसी भी वायुसेना को बहुआयामी क्षमता विकसित करनी पड़ती है। भारतीय वायुसेना ने इन सभी परिस्थितियों के अनुरूप प्रशिक्षण और संसाधनों का विकास किया है। यही कारण है कि उसकी परिचालन क्षमता को विश्व स्तर पर सराहा जा रहा है।

चीन के पास विमानों की संख्या अधिक होने के बावजूद भारत का आगे आना यह भी दर्शाता है कि आधुनिक युद्ध में गुणवत्ता का महत्व लगातार बढ़ रहा है। किसी देश के पास हजारों विमान होने से यह स्वतः सबसे शक्तिशाली नहीं बन जाता। यदि उन विमानों का रखरखाव, प्रशिक्षण, तकनीकी उन्नयन और युद्ध के समय उनका समन्वित उपयोग प्रभावी नहीं है तो संख्या का लाभ सीमित हो जाता है। थुम्ब्रक- का मूल्यांकन इसी व्यापक दृष्टिकोण पर आधारित

नजरिया

सरहद पार की साजिश और आंतरिक सुरक्षा की नई चुनौतियाँ

अशोक भाटिया

मोबाइल : 9221232130

आज की ताजा खबर है कि चंडीगढ़ पुलिस ने सेक्टर-11 के एक दवा स्टोर के कैशियर जानकी दास की हत्या की जांच के दौरान पाकिस्तान समर्थित आईएसआई के एक बड़े अंतरराष्ट्रीय नाकों-टेरर और फेक करेंसी नेटवर्क का पर्दाफाश किया है। पुलिस ने पंजाब के सीमावर्ती जिलों (तर्नतारन और अमृतसर) में छापेमारी कर इस सिंडिकेट से जुड़े तीन और आरोपियों को गिरफ्तार किया है। दरअसल अक्सर जो अपराध सतही तौर पर स्थानीय रंजिश या लूटपाट की आम घटना दिखाई देते हैं, उनकी जड़ें देश की सीमाओं के पार तक फैली होती हैं। चंडीगढ़ के सेक्टर-11 में एक दवा स्टोर के कैशियर (जानकी दास) की नृशंस हत्या की जांच के दौरान चंडीगढ़ पुलिस ने जिस अंतरराष्ट्रीय सिंडिकेट का भंडाफोड़ किया है, वह इसी कड़वी हकीकत की तस्वीर करता है। इस हत्याकांड के सुरागों का पीछा करते हुए क्राइम ड्राफ्ट पंजाब के सीमावर्ती जिलों-तर्नतारन और अमृतसर-तक पहुंची, तो एक ऐसा खोफनाक मंजर सामने आया जिसने देश की आंतरिक सुरक्षा व्यवस्था को झकझोर कर रख दिया है।यह केवल एक साधारण आपराधिक गिरोह नहीं था, बल्कि पाकिस्तानी खुफिया एजेंसी आईएसआई द्वारा पोषित एक बड़ा ‘नाकों-टेरर’ (मादक पदार्थ-आतंकवाद) और जाली नोटों का नेटवर्क था। इस कार्रवाई में भारी मात्रा में मेथामफेटामाइन (नशीला पदार्थ), 8 लाख के नकली नोट, और अवैध हथियार बरामद होना यह साबित करता है कि भारत के खिलाफ सीमा पार से जारी ‘प्रॉक्सी वॉर’ (छुप युद्ध) ने अलग नया और अधिक घातक रूप अख्तियार कर लिया है।

देखने वाली बात यह है कि पिछले कुछ दशकों में आतंकवाद का स्वरूप पूरी तरह बदल चुका है। अब यह केवल बंदूकों और बमों तक सीमित नहीं है, बल्कि इसे ‘हाइब्रिड वॉरफेयर’ के रूप में लड़ा जा रहा है। नाकों-टेररिज्म इस रणनीति का सबसे खतरनाक हथियार है।इसके तहत एक तरफ सीमा पार से ड्रम्स भेजकर भारत की युवा पीढ़ी को शारीरिक और मानसिक रूप से खोखला किया जाता है, तो दूसरी तरफ उसी ड्रम्स की बिंदी से मिलने वाले काले धन का इस्तेमाल आतंकवादी गतिविधियों, हथियारों की खरीद और स्लीपर सेल्व्स को फंडिंग देने के लिए किया जाता है।इस विशिष्ट मामले में नशीले पदार्थों के साथ ‘फेक इंडियन करेंसी नोट’ (अखउछ) की बरामदगी यह दर्शाती है कि दुश्मन देश भारत की आर्थिक संप्रभुता पर भी समानांतर प्रहार कर रहा है। बाजार में नकली नोटों को खपाकर भारतीय मुद्रा की साख को कमजोर करने और महंगाई व अस्थिरता पैदा करने की यह एक सोची-समझी साजिश है। चंडीगढ़ पुलिस की जांच में जो सबसे चिंताजनक पहलू सामने आया है, वह है इस नेटवर्क द्वारा सीमा पार से तरकरी के



भारत के खिलाफ साजिश रचने वाली ताकतें कभी सोती नहीं हैं; वे लगातार अपनी रणनीतियां बदल रही हैं। सरहद पार बैठे आकाओं के मंसूबों को नाकाम करने के लिए हमारी सुरक्षा एजेंसियों को अपराधियों से दो कदम आगे रहना होगा। दवा स्टोर के कैशियर की जान तो वापस नहीं आ सकती, लेकिन उनकी मौत की जांच से जो सच बाहर आया है, उसने देश को एक बड़े खतरे के प्रति सचेत कर दिया है।

लिए ड्रोन तकनीक का धड़ल्ले से इस्तेमाल। पंजाब की भौगोलिक स्थिति ऐसी है कि कटीले तारों और चौंसड़ घंटे की बीएसएफ (इड्रब्स) की चौकसी के बावजूद, आसमान के रास्ते को पूरी तरह सील करना एक बड़ी चुनौती बन गया है। पाकिस्तान में बैठे आका रात के अंधेरे में आधुनिक, कम आवाज वाले ड्रोनों के जरिए जीपीएस कोऑर्डिनेट्स का उपयोग कर हेरोइन, मेथामफेटामाइन और जाली नोटों के पैकेट भारतीय सीमा के भीतर गिरा देते हैं।स्थानीय स्तर पर ‘ड्रॉप’ उड़ाने वाले कूरियर सुरक्षा एजेंसियों के रडार से बचने के लिए अत्यधिक एक्निकिटेड डिजिटल मैसेजिंग प्लेटफॉर्म का उपयोग करते हैं। इस केस में गिरफ्तार आरोपी-गुरमीत सिंह उर्फ बादशाह, आकाश कुमार और सचिन सिलवेस्टर-इसी कॉर्पोरेटिव नेटवर्क के प्यादे थे, जो तकनीक के सहारे देश विरोधी ताकतों के एजेंडे को जमीन पर उतार रहे थे।

इस पूरे खुलासे का सबसे स्याह और डरावना पहलू यह है कि इस अंतरराष्ट्रीय नेटवर्क का मुख्य सूत्रधार या रणनीतिकार कोई बाहर घूम रहा अपराधी नहीं, बल्कि जेल की सलाखों के पीछे बंद गैंगस्टर धर्मिंद सिंह उर्फ गोली है। यह घटना भारतीय कारागारों की सुरक्षा और प्रबंधन पर एक बहुत बड़ा प्रश्नचिह्न खड़ा करती है। एक खूंखार

अपराधी जेल के भीतर बैठकर मोबाइल फोन, इंटरनेट और एक्निकिटेड ऐप्स के जरिए पाकिस्तान में आईएसआई के हैंडलर्स और बाहर जमीन पर सक्रिय अगने गुणों के बीच पुल का काम कर रहा था।जेलों का ‘क्राइम हब’ में बदल जाना यह दिखाता है कि तकनीक के इस दौर में हमारे जेल प्रशासन के पास या तो आधुनिक जैम्स और सर्विलांस उपकरणों की कमी है, या फिर भ्रष्टाचार की जड़ें इतनी गहरी हैं कि देश की सुरक्षा दांव पर लगा दी जाती है। जब तक जेलों से गैंगस्टरों के नेटवर्क को पूरी तरह ध्वस्त नहीं किया जाएगा, तब तक बाहर सड़क पर पुलिस की हर कामयाबी अधूरी रहेगी। गौरतलब है कि पंजाब ने अस्सी और नब्बे के दशक में उग्रवाद का एक लंबा और काला दौर देखा है। बड़ी कुर्बानियों के बाद वहां शांति बहाल हुई थी, लेकिन पिछले कुछ वर्षों से ‘उड़ता पंजाब’ की जो छवि बनी है, वह इसी नाकों-टेरर का परिणाम है। चंडीगढ़ पुलिस द्वारा इन सीमावर्ती जिलों में की गई छापेमारी बताती है कि इन क्षेत्रों में इस नेटवर्क की जड़ें कितनी गहरी हो चुकी हैं। बेरोजगार युवाओं को पैसों का लालच देकर इस दलाल में धकेला जा रहा है।आज का सबसे बड़ा खतरा यह है कि स्थानीय अपराधियों और वैचारिक रूप से प्रेरित आतंकवादियों के बीच की लकीर मिट

है। इसी कारण भारतीय वायुसेना को उसके वास्तविक परिचालन प्रदर्शन और समग्र युद्ध क्षमता के आधार पर बेहतर स्थान मिला है। हालांकि यह उपलब्धि महत्वपूर्ण है, लेकिन भारत के सामने कई चुनौतियां भी मौजूद हैं। भारतीय वायुसेना लंबे समय से अपने स्वीकृत लड़ाकू रक्षाड़नों की संख्या से कम रक्षाड़नों के साथ कार्य कर रही है। पुराने लड़ाकू विमानों को चरणबद्ध तरीके से सेवा से हटाया जा रहा है और उनकी जगह नए विमानों की आवश्यकता लगातार बनी हुई है। आने वाले वर्षों में तेजस के नए संस्करण, उन्नत मध्यम लड़ाकू विमान कार्यक्रम और पांचवीं पीढ़ी के स्वदेशी लड़ाकू विमान परियोजना जैसे कार्यक्रमों की सफलता भारत की वायु शक्ति को और अधिक मजबूत बनाएगी।

यह भी ध्यान रखना आवश्यक है कि किसी भी वैश्विक रैंकिंग को अंतिम सत्य नहीं माना जा सकता। विभिन्न संस्थाएं अलग-अलग मानकों के आधार पर मूल्यांकन करती हैं और उनके निष्कर्ष भी अलग हो सकते हैं। फिर भी यदि किसी प्रतिष्ठित संस्था द्वारा भारत की वायु शक्ति को चीन से बेहतर आका गया है तो यह भारतीय वायुसेना की पेशेवर क्षमता, अनुशासन, प्रशिक्षण और तकनीकी दक्षता का महत्वपूर्ण संकेत अवश्य है। यह उपलब्धि संतोष का विषय है, लेकिन इसे अंतिम लक्ष्य मानने के बजाय आगे की तैयारी का आधार बनाया जाना चाहिए। आने वाले वर्षों में भारत को अपने लड़ाकू विमान बेड़े का विस्तार, आधुनिक मिसाइल प्रणालियों का समावेश, स्वदेशी विमान निर्माण, ड्रोन तकनीक, कृत्रिम बुद्धिमत्ता आधारित युद्ध प्रणाली और अंतरिक्ष आधारित सैन्य क्षमताओं पर निरंतर निवेश करना होगा। यदि यह गति बनी रहती है तो भारतीय वायुसेना न केवल एशिया बल्कि विश्व की सबसे प्रभावशाली वायु सेनाओं में और मजबूत स्थान प्राप्त कर सकती है। वर्तमान रैंकिंग यह संदेश देती है कि आधुनिक युद्ध की दुनिया में केवल संसाधनों का आकार नहीं बल्कि उनकी गुणवत्ता, तैयारी, रणनीतिक सोच और निरंतर नवाचार ही किसी राष्ट्र को वास्तविक शक्ति प्रदान करते हैं। भारत ने इस दिशा में महत्वपूर्ण कदम बढ़ाए हैं और यही उसकी सबसे बड़ी उपलब्धि है।

चुकी है। अपराधी अब केवल फिरोती या डकैती नहीं कर रहे, बल्कि वे विदेशी ताकतों के हाथों के खिलाफ देशद्रोह के मामलों में सीधे शामिल हो रहे हैं। इस पूरे घटनाक्रम में चंडीगढ़ पुलिस की भूमिका अत्यंत सराहनीय रही है। एक स्थानीय हत्या के मामले को केवल एक ‘क्लाइड मर्डर’ मानकर फाइल बंद करने के बजाय, पुलिस ने इसके पीछे छिपे वृहद पैटर्न को समझा। चंडीगढ़ जैसे केंद्र शासित प्रदेश की पुलिस ने पंजाब पुलिस और केंद्रीय खुफिया एजेंसियों के साथ समन्वय स्थापित कर त्वरित कार्रवाई की। आरोपियों के फोन रिकॉर्ड्स, वित्तीय लेनदेन और कॉल डेटा के विश्लेषण से ही इस सिंडिकेट का पर्दाफाश संभव हो सका। यह आधुनिक पुलिसिंग का एक बेहतरीन उदाहरण है कि कैसे डेटा और तकनीक का सही इस्तेमाल कर बड़े से बड़े सिंडिकेट को तोड़ा जा सकता है।

इस खुलासे ने सुरक्षा एजेंसियों के सामने कुछ अनिवार्य और कड़े कदम उठाने की आवश्यकता को रेखांकित किया है:जैसे देश की सभी संवेदनशील जेलों में ‘आर्टिफिशियल इंटेलिजेंस’ आधारित सर्विलांस, आधुनिक ड्रग जैम्स और नियमित औचक निरीक्षण अनिवार्य किए जाएं। जेल के भीतर मोबाइल का मिलना एक अक्षम्य राष्ट्रीय सुरक्षा अपराध माना जाना चाहिए।भारत-पाकिस्तान सीमा पर ‘एंटी-ड्रोन सिस्टम’ और लेजर फेंसिंग को बड़े पैमाने पर तैनात करने की गति तेज करनी होगी, ताकि आसमान से होने वाली इस अवैध सप्लाय चैन को हवा में ही नष्ट किया जा सके।इस नाकों-टेरर नेटवर्क की कमर तब तक नहीं टूटेगी जब तक इनके वित्तीय साम्राज्य को नेस्तरनाबूद नहीं किया जाता। ईडी और एनआईए जैसी केंद्रीय एजेंसियों को इस सिंडिकेट की संपत्तियों को कुर्क करना चाहिए और हवाला नेटवर्क को ध्वस्त करना चाहिए।इस और आतंकवाद का कोई राज्य नहीं होता। इसके लिए पंजाब, हरियाणा, हिमाचल प्रदेश और चंडीगढ़ को मिलकर एक संयुक्त, स्थायी ‘नाकों-टेरर इंटेलिजेंस गिड’ बनाने की जरूरत है, जहां रीयल-टाइम सूचनाएं साझा की जा सकें। अब यह चंडीगढ़ पुलिस का यह खुलासा एक गंभीर चेतावनी है। यह हमें याद दिलाता है कि भारत के खिलाफ साजिश रचने वाली ताकतें कभी सोती नहीं हैं; वे लगातार अपनी रणनीतियां बदल रही हैं। सरहद पार बैठे आकाओं के मंसूबों को नाकाम करने के लिए हमारी सुरक्षा एजेंसियों को अपराधियों से दो कदम आगे रहना होगा।दवा स्टोर के कैशियर की जान तो वापस नहीं आ सकती, लेकिन उनकी मौत की जांच से जो सच बाहर आया है, उसने देश को एक बड़े खतरे के प्रति सचेत कर दिया है। अब समय आ गया है कि नाकों-आतंकवाद के खिलाफ ‘जिरो टॉलरेंस’ की नीति को केवल बयानों में नहीं, बल्कि जमीन पर अत्यंत आक्रामकता के साथ लागू किया जाए। देश की संप्रभुता, युवाओं के भविष्य और हमारी आर्थिक स्थिरता की रक्षा के लिए इस पूरे नेटवर्क की जड़ों में तेजाब डालना आज की सबसे बड़ी जरूरत है।

